

## پاک بھارت دوستی؟

چہرے تو سچ گئے ہیں رنگوں سے  
دل ہیں خالی مگر امنگوں سے  
کڑے ، کرپان والے میہماں ہیں  
دوستی ہو گئی تلنگوں سے

ڈالر آنے سے خوش ہوئے ہیں بہت  
یہی توقع تھی بھیک منگوں سے

خیالِ روشن تمہیں مبارک ہو  
چھیڑ چھاڑ اچھی نہیں ملنگوں سے

خلق پر ظلم کفر کا وطیرہ ہے  
گھیر کر توپوں اور تفنگوں سے

آدمیت کا احترام ہے ورنہ  
مسئلے حل نہیں ہوتے جنگوں سے

پی لیا جام ہم نے صحت کا  
مل گئے رنگ اب تو رنگوں سے